

## “సేవతో పాటు, దేహంలో ఉంటూనే విదేహీ స్థితి యొక్క అనుభవం పెంచండి”

ఈ రోజు బాప్దాదా తమ నలువైపులా ఉన్న పిల్లలను చూసి సంతోషిస్తున్నారు. ఎందుకంటే “నా ఒక్కొక్క పిల్లవాడు చివరి పురుషార్థులుగా ఉన్నవారు కూడా విశ్వంలో అందరికంటే గొప్ప భాగ్యశాలురు” అని తండ్రికి తెలుసు. ఎందుకంటే భాగ్యవిధాత తండ్రిని తెలుసుకొని గుర్తించి వారికి డైరెక్ట్ పిల్లలుగా అయ్యారు. ఇలాంటి భాగ్యం మొత్తం కల్పంలో ఏ ఆత్మకూ ఉండదు, ఉండజాలదు. అంతేకాక మొత్తం విశ్వంలో అందరికంటే సంపన్నులు లేక ధనవంతులు మీరు తప్ప ఇంకెవ్వరూ ఉండరు. ఎంత పదమ్పతులైనా (కోటీశ్వరులైనా) కావచ్చు. కానీ పిల్లలైన మీకు లభించిన ఖజానాలలో ఎవరి సంపదనూ పోల్చలేము. ఎందుకంటే పిల్లల ప్రతి అడుగులో పదమాల సంపాదన ఉంది. ప్రతిరోజూ మొత్తం రోజులో 1-2 అడుగులు తండ్రి స్మృతిలో ఉండినా లేక అడుగులు వేసినా ప్రతి అడుగులో పదమ్..... జమ అయితే రోజంతటిలో ఎన్ని పదమాలు జమ అవుతాయి? ఒక్క రోజులో పదమాల సంపాదన జమా చేసుకొనేవారు ఇంకెవరైనా ఉంటారా! అందువలన బాప్దాదా చెప్తున్నారు - భాగ్యవంతులను చూడాలి లేక ప్రపంచంలో అతి గొప్ప ధనవంతులను (రిచెస్ట్ ఇన్ ద వరల్డ్ / RICHEST IN THE WORLD ఆత్మలను) చూడాలనుకుంటే తండ్రి పిల్లలను చూడండి.

పిల్లలైన మీ వద్ద ఉన్న ఖజానా కేవలం స్థూల ధనం మాత్రమే కాదు, వారైతే కేవలం స్థూల ధనంలో పాపముకార్లు. కానీ పిల్లలైన మీరు ఎన్ని ఖజానాలతో సంపన్నంగా ఉన్నారు! ఖజానాల లిస్ట్ తెలుసు కదా? ఈ స్థూల ధనం కలిగి ఉండడం పెద్ద విషయమేమీ కాదు కానీ మీ వద్ద ఉన్న జ్ఞాన ఖజానా, శక్తుల ఖజానా, సర్వగుణాల ఖజానా, సంతోషాల ఖజానా మరియు సర్వులకు సుఖ-శాంతుల మార్గం తెలుపుట వలన లభించు దీవెనల ఖజానా, ఈ అవినాశీ ఖజానాలు పరమాత్మ పిల్లల వద్ద తప్ప ఇంకెవరి వద్దా అవినాశిగా లేవు. కనుక బాప్దాదాకు ఇలాంటి ఖజానాలకు యజమానులైన పిల్లల పై ఎంత ఆత్మిక గర్వముంది! బాప్దాదా సదా పిల్లలను, ఇటువంటి సంపన్నులుగా చూసి “వాహ్ పిల్లలూ వాహ్” అని పాటలు పాడతారు. మీకు కూడా మీ పై ఇంత ఆత్మిక గర్వం అనగా నశా ఉంది కదా! చేతులతో చప్పట్లు మ్రోగించండి (అందరూ చప్పట్లు కొట్టారు). రెండు చేతులకూ కష్టం ఎందుకు ఇస్తున్నారు. ఒక్క చేతితో కొట్టండి. ఒక్క చేతితో చప్పట్లు కొట్టడం వస్తుంది కదా! బ్రాహ్మణులకు పనులన్నీ అపూర్వంగానే ఉంటాయి. బ్రాహ్మణులకు శాంతి ఇష్టము. అందువలన చప్పట్లు కూడా శాంతిగానే ఉండడం బాగుంటుంది. నశా అయితే అందరికీ సదా ఉండనే ఉంది ఇక ముందు కూడా ఉంటుంది. ఇది నిశ్చయంపబడింది.

బాప్దాదా సమయము పరివర్తనయ్యే తీవ్ర వేగాన్ని చూస్తూ పిల్లల పురుషార్థ వేగాన్ని కూడా గమనిస్తూ ఉన్నారు. బాప్దాదా ప్రతి పుత్రుని జీవన్ముక్తి స్థితిలో సదా చూడాలని ఆశిస్తున్నారు. అందరూ వచ్చి తండ్రి ద్వారా ముక్తి-జీవన్ముక్తుల వారసత్వం తీసుకోండని మీరు ఛాలెంజి చేస్తారు (ధైర్యంగా చెప్తారు). మీకు ముక్తి-జీవన్ముక్తుల వారసత్వం లభించింది కదా? లేక ఇంకా లభించలేదా? (లభించింది) సత్యయుగంలో లేక ముక్తిధామంలో ముక్తి-జీవన్ముక్తులను అనుభవం చెయ్యలేరు. ముక్తి-జీవన్ముక్తుల

వారసత్వమును ఇప్పుడు సంగమయుగంలోనే అనుభవం చేయాలి. జీవితంలో ఉంటూనే సమయం సున్నితంగా ఉన్నప్పటికీ పరిస్థితులు, సమస్యలు, వాయుమండలము డబల్ కలుషితంగా అయినప్పటికీ ఈ ప్రభావాలన్నిటినీ నుండి ముక్తులుగా, ఈ అన్ని రకాల బంధనాల నుండి ముక్తులుగా ఉండాలి. ఒక్క సూక్ష్మ బంధనం కూడా ఉండరాదు. ఇలాంటి జీవన్ముక్తులుగా అయ్యారా? లేక చివర్లో అవుతారా? ఇప్పుడు తయారవుతారా? లేక అంతిమంలో తయారవుతారా? అంతిమంలో అగుటకు బదులు ఇప్పుడే తయారవ్వాలి. తయారయ్యాము లేక తయారవ్వాలి అనేవారు చేతులెత్తండి. (అందరూ చేతులెత్తారు.) రెండింటిలో కలిపి చేతులెత్తుతున్నారు. చాలా చతురులు. భలే నేర్పలతనం చెయ్యండి. కానీ బాప్ దాదా ఇప్పటి నుండి స్పష్టంగా వినిపిస్తున్నారు - అటెన్షన్ ప్లీజ్ (ATTENTION PLEASE/ దయ చేసి గమనముంచండి). తండ్రి ప్రతి బ్రాహ్మణ పుత్రుని బంధనముక్తులుగా, జీవన్ముక్తులుగా చేయాల్సిందే. ఏ విధితోనైనా కావచ్చు తప్పక తయారు చేయాల్సిందే. ఆ పద్ధతులు ఏమిటో తెలుసా? అంతమాత్రం చతురులుగా ఉన్నారు కదా. తయారవ్వాలి. మీరు కోరుకున్నా కోరుకోకపోయినా తయారవ్వాలే వస్తుంది. మరి ఏం చేస్తారు? (ఇప్పటి నుండి తయారవుతాము) మీ నోట్లో గులాబ్ జామూన్. అందరి నోటిలో గులాబ్ జామూన్ వచ్చేసింది కదా. కానీ ఈ గులాబ్ జామూన్ ఇప్పుడే బంధనముక్తులుగా అయ్యేందుకు, తినేందుకు కాదు.

హేలు శృంగారం చాలా బాగుంది. ఒక మాలలాగా అనిపిస్తుంది. ఇక్కడకు వచ్చి చూడండి, ఒక మాలలాగా అనిపిస్తుంది. కుట్టిలలో కూర్చున్నవారి మాల తయారైపోయింది. బాగుంది. పరిస్థితిని బట్టి ఇప్పుడు కుట్టిలు తీసుకున్నారు కదా. అలాగే బాప్ దాదా చివరి సమయంలో విజిల్ ప్రోగ్రామారు. “జీవన్ముక్తి అనే కుట్టిలో కూర్చోండి అంటే కూర్చుంటారా? లేక ఇప్పుడు కూర్చున్న కుట్టిలోనే కూర్చుంటారా? నేల పై కూర్చున్నవారు కుట్టి తీసుకోరని కాదు. మొదట మీరే తీసుకుంటారు. నేల పై కూర్చోవడం తపస్సుకు గుర్తు, ఆరోగ్యానికి గుర్తు. ఆరోగ్యమూ ఉంది, తపస్సు ద్వారా ఖజానాల సంపద కూడా ఉంది. కనుక ఎక్కడ ఆరోగ్యం ఉందో, సంపద ఉందో అక్కడ సంతోషం కూడా ఉండనే ఉంటుంది. కనుక ఆరోగ్యంగానూ ఉన్నారు, ఐశ్వర్యవంతులుగానూ ఉన్నారు.

ఈ రోజు బాప్ దాదా పిల్లల మూడు రకాల స్థితులను చూస్తున్నారు. మొదటి రకము - పురుషార్థులు. ఇందులో పురుషార్థులూ ఉన్నారు, తీవ్ర పురుషార్థులూ ఉన్నారు. రెండవ రకము - పురుషార్థ ప్రాలభమైన జీవన్ముక్త స్థితిని అనుభవం చేస్తున్నవారు. మూడవ అంతిమ సంపూర్ణ స్థితి - “దేహంలో ఉంటున్నా విదేహీ స్థితిని అనుభవం” చేయువారు. ఈ మూడు స్థితులను చూశారు. చాలామంది పురుషార్థ స్థితిలో ఉంటుంటే చూశారు. ప్రాలభం అంటే జీవన్ముక్తి సెంటరుకు నిమిత్తంగా కావడం లేక మంచి వక్తగా కావడం లేక డ్రామానుసారం వేరు వేరు విశేష సేవలకు నిమిత్తంగా కావడం,..... ఇది ప్రాలభం కాదు. ఇంకా ముందుకు వెళ్ళడానికి, సర్వుల ద్వారా దీవెనలు తీసుకోవడానికి ఇది ఒక లిఫ్ట్ అవుతుంది. కానీ ప్రాలభం అంటే జీవన్ముక్తి ఏ బంధనమూ ఉండరాదు. మీరు ఒక చిత్రం చూపిస్తారు కదా! సాధారణ అజ్ఞానీ ఆత్మను ఎన్ని తాళ్ళతో కట్టేసినట్లు చూపిస్తారు. అవి అజ్ఞానీ ఆత్మ కొరకు ఇనుప గొలుసులు. పెద్ద పెద్ద బంధనాలు. కానీ పిల్లలైన జ్ఞానీ ఆత్మలకు చాలా సూక్ష్మమైన, చాలా ఆకర్షించే దారాలు ఉన్నాయి. కనిపించే ఇనుప గొలుసులు ఇప్పుడు లేవు. చాలా సూక్ష్మంగా, రాయల్ గా ఉన్నాయి. వ్యక్తిత్వాన్ని అనుభవం చేసేవిగా కూడా

ఉన్నాయి. కానీ ఆ దారాలు చూడటానికి కనిపించవు. స్వయం మంచివారైనట్లు అనుభవం చేయిస్తాయి. నిజానికి మంచితనం లేనే లేదు కాని మేము చాలా మంచివాళ్ళమని, మేము చాలా ముందుకు వెళ్తున్నామని అనుభవం చేయిస్తాయి. “ఈ జీవనబంధన దారాలు మెజారిటీ పిల్లలలో ఉండుట” బాప్ దాదా చూస్తున్నారు. ఒకటి కావచ్చు, సగం కావచ్చు కానీ జీవన్ముక్తులుగా ఉన్నవారిని చాలా చాలా కొద్ది మందినే చూశారు. లేక్క అనుసారంగా జీవన్ముక్తి అనేది రెండవ స్థితి. అంతిమ స్థితి దేహానికి అతీతంగా ఉండు విదేహీ స్థితి. ఈ స్థితులను బాప్ దాదా చూస్తున్నారు. ఆ స్థితి కొరకు మరియు ఏ స్థితిని వినిపించారో, దాని కొరకు చాలా చాలా అటెన్షన్ కావాలి. పిల్లలందరూ 1999 వస్తుంది కదా, ఏమవుతుంది? ఏమి చెయ్యాలి? ఏం చెయ్యాలి, ఏం చెయ్యకూడదు? అని అడుగుతారు. బాప్ దాదా చెప్తున్నారు 1999 అనే ఈ చక్రాన్ని (భ్రమను) వదిలి పెట్టండి. ఇప్పుడు విదేహీ స్థితిని చాలా అనుభవం చెయ్యాలి. ఏ పరిస్థితులు వస్తున్నాయో మరియు రాబోతున్నాయో వాటిలో విదేహీ స్థితి యొక్క అభ్యాసం చాలా కావాలి. అందువలన ఇతర విషయాలన్నీ వదిలి ఇది కాదు, ఇది జరగదు, ఏమవుతుంది అనే ప్రశ్నలను వదిలి పెట్టండి. విదేహీ స్థితి అభ్యాసం ఉన్న పిల్లల పై ఏ పరిస్థితి గాని, అలజడి గాని ప్రభావం చూపలేదు. ప్రకృతి పంచ తత్వాలు బాగా కదిలించటానికి ప్రయత్నం చేస్తాయి. కానీ విదేహీ స్థితి అభ్యాసం ఉన్న ఆత్మలు ఎంత అచలో-అడోల్గా ఉండి గౌరవప్రదంగా ఉత్తీర్ణులవుతారంటే వచ్చిన అన్ని విషయాలు వెళ్ళిపోతాయి కాని వారు బ్రహ్మాబాబా సమానం పాస్ విత్ ఆనర్ కు ఋజువుగా ఉంటారు. బాప్ దాదా సమయాన్ని బట్టి సూచనలు ఇస్తూ ఉన్నారు, ఇక మీదట కూడా ఇస్తూనే ఉంటారు. మీరు ఆలోచిస్తూ కూడా ఉంటారు. ప్లాన్ తయారు చేస్తూ కూడా ఉంటారు. తయారు చెయ్యండి, భలే ఆలోచించండి కానీ ఏమైపోతుంది!..... అని ఆశ్చర్యచకితులై కాదు. విదేహీగా, సాక్షిగా ఉండి ఆలోచించండి కానీ ఆలోచించారు, ప్లాన్ (PLAN) తయారు చేశారు వెంటనే సెకండులో నిస్సంకల్ప (PLAIN) స్థితిని తయారు చేసుకుంటూ వెళ్ళండి. ఇప్పుడీ స్థితి ఆవశ్యకత చాలా ఉంది. ఈ విదేహీ స్థితి పరిస్థితులను చాలా సహజంగా దాటిస్తుంది. మేఘాలు వస్తాయి, వెళ్ళిపోతాయి కాని మీరు విదేహీగా, అచంచలంగా స్థిరంగా ఉండి ఆటను చూస్తూ ఉంటారు. ఇప్పుడు అంతిమ సమయం గురించి ఆలోచిస్తున్నారు కానీ అంతిమ స్థితిని గురించి ఆలోచించండి.

నలువైపులా జరుగుచున్న సేవా సమాచారం బాప్ దాదా వింటూ ఉంటారు. హృదయపూర్వకంగా అలసట లేకుండా (అధిక) సేవ చేసిన సేవాధారులకు శుభాకాంక్షలు కూడా ఇస్తారు. సేవ చాలా ఉత్సాహ - ఉల్లాసాలతో చేస్తున్నారు. ఇక ముందు కూడా చేస్తూ ఉండండి. కానీ సేవ మరియు స్థితుల బ్యాలన్స్ అప్పుడప్పుడు కొంచెం ఇటువైపు, అప్పుడప్పుడు అటువైపు వంగుతుంది. అందువలన బాగా సేవ చెయ్యండి. బాప్ దాదా సేవ చేయవద్దని చెప్తారు. ఇంకా బాగా అట్టహాసంగా చెయ్యండి. కానీ సేవ మరియు స్థితుల బ్యాలన్స్ సదా ఉంచుకొని చెయ్యండి. స్థితి తయారు చేసుకోవడంలో కొద్దిగా కష్టం అనిపిస్తుంది. సేవ ఏమో సహజంగానే జరుగుతుంది. అందువలన సేవ యొక్క బలము కొద్దిగా స్థితి కంటే ఉన్నతంగా అయిపోతుంది. బ్యాలన్స్ పెట్టుకోండి. అంతేకాక బాప్ దాదాతో, అన్ని సేవలూ చేసే ఆత్మలతో, సంబంధ సంపర్కంలోకి వచ్చే బ్రాహ్మణాత్మలతో దీవెనలు తీసుకుంటూ వెళ్ళండి. ఈ దీవెనల ఖాతా ఎక్కువగా జమ చేసుకోండి. ఇప్పటి దీవెనల ఖాతాతో ఆత్మలైన మీరు ఎంత సంపన్నము కావాలంటే దాని ద్వారా ద్వాపర

యుగం నుండి మీ చిత్రాల ద్వారా అందరికీ దీవెనలు లభిస్తూ ఉండాలి. అనేక జన్మలు దీవెనలు ఇవ్వాలి కానీ ఈ ఒక్క జన్మలోనే చేసుకోవాలి. అందువలన ఏం చేస్తారు? స్థితిని సదా ముందుంచుకొని సేవలో ముందుకు వెళ్తూ ఉండండి. ఏమవుతుంది అని ఆలోచించకండి. బ్రాహ్మణ ఆత్మల కొరకు అంతా మంచిదే, మంచే జరుగుతుంది. అయితే బ్యాలన్స్ ఉంచుకునే వారికి సదా మంచిగా ఉంటుంది. బాలెన్స్ తక్కువయితే అప్పడప్పడు మంచి, అప్పడప్పడు కొంచెం మంచి జరుగుతుంది. ఏమి చెయ్యాలి విన్నారా? ఆలోచించే లెక్కతో ఆశ్చర్యచకితులై ఇది జరగదు, ఇది జరుగుతుందా?..... అను ప్రశ్నార్థకపు విధానాన్ని సమాప్తి చెయ్యండి. ఇది స్థితిని పొచ్చు తగ్గులు చేస్తుంది. అర్థమయిందా?

కొత్త కొత్త వాళ్ళు కూడా చాలా మంది వచ్చారు. ఈ కల్పంలో మొదటిసారి మధువనానికి ఎవరు వచ్చారో వారు చేతులెత్తండి. చాలా మంచిది. బాప్ దాదా కొత్త కొత్త పిల్లలను చూసి సంతోషిస్తున్నారు. చాలా సంతోషంగా బాప్ దాదా స్వాగతం పిల్లలూ! స్వాగతం అని అంటున్నారు. మంచిది. పూర్తి సమాప్తి కావటానికి ముందే చేరుకున్నారు. అయినా కలుసుకునే సమయానికి చేరుకున్నారు. అందువలన ఇప్పుడు కూడా వెనక వచ్చేవారు ముందుకు వెళ్ళడానికి అవకాశముంది. కావున మీరు స్వల్పమే అవకాశం తీసుకోండి.

గుజరాత్ నుండి సమర్పణ కుమారీల గ్రూప్ వచ్చింది. (అహ్మదాబాద్ మేళాలో 38 మంది కుమారీల సమర్పణ మహోత్సవం 13 నవంబర్ తేదీ జరిగింది. వారంతా బాప్ దాదా సన్నుఖంలో కూర్చుని ఉన్నారు) సమర్పణమయ్యారు చాలా మంచి పని జరిగింది. సేవ కూడా జరిగింది. జరుపుకున్నారు. సేవా భాగ్యమును కూడా తయారు చేసుకున్నారు. ఇంకా ఇప్పుడు ఏదైనా సమర్పణ మహోత్సవం జరపాలా? లేక జరుపుకున్నారా! అయిపోయిందా? ఈ గ్రూప్ అంతా బంధన ముక్తులుగా అయ్యే సమర్పణోత్సవం జరుపుకోవాలని బాప్ దాదా చెప్తున్నారు. అంత శక్తి ఉందా? ఉంటే ఒక చేతితో చప్పట్లు కొట్టండి. ఒకరిని చూచి మరొకరు చెయ్యి ఎత్తకండి. అహ్మదాబాదుకు వరదానం ఉంది. సేవకు ఫలం కూడా ఉంది. సేవా బలం కూడా ఉంది. అందువలన ఇలాంటి సమర్పణోత్సవం జరుపుకోండి. తర్వాత బాప్ దాదా అంగీకరిస్తారు, మెచ్చుకుంటారు. సరేనా! “మొదట నేను.” ఇందులో ఇతరులను చూడకండి. మొదట పెద్దవారు చెయ్యగీ తర్వాత మేము చేస్తాము అని కాదు. “మొదట నేను.” సరేనా. పరస్పరంలో దీని పై ఆత్మిక సంభాషణ చెయ్యండి. ఒకరు ఇంకొకరికి ప్రతిజ్ఞను జ్ఞాపకం చేయించుకుంటూ ముందుకు సాగుతూ ఉండండి. చాలా మంచిది.

(పంజాబ్ వారు మొదట గ్రూప్ లో సేవ చేశారు) మంచిది. పెద్ద గ్రూప్ మంచి అవకాశం లభించింది. పంజాబ్ వాళ్ళకు బాప్ దాదా విశేషించి ఒక విషయంలో అభినందనలు తెలుపుచున్నారు. ఎందులోనో తెలుసా? పంజాబ్ బీడు భూములను ఫలదాయకంగా తయారు చేయడంలో మంచి ఉన్నతి పొందారు. అభివృద్ధి బాగుంది. అందువలన అభినందనలు. అంతేకాక పంజాబ్ సింహం అని మహిమ చేయబడింది. మీ దాదీని (-చంద్రమణి దాదీని) కూడా పంజాబ్ సింహం అని అనేవారు. కావున అందరూ సింహాలే కదా! సింహం దేనిని వేటాడుతుంది? మేకనా? నెంబర్ వన్ సింహం అంటే సింహాలను వేటాడేవారు. ఇప్పుడు పంజాబ్ ధరణి మంచిగా తయారయ్యింది. ఇప్పుడిటువంటి విశేషమైన వారసులను తయారు చెయ్యండి. ఇది సింహాల వేట. ఎవరైనా మండలేశ్వరులకు విశేషమైన సేవ చేసి వచ్చే సీజన్ లో తీసుకు రండి. వచ్చే సీజన్ లో పంజాబ్ నుండి ఎంతమంది వారసులు వస్తారో చూస్తాము. సేవా సుగంధం చాలా



బాగుంది. అందరూ సంతోషంగా ఉంటున్నారు, ఇతరులను సంతోషం చేస్తున్నారు. అభినందనలు.

(డబల్ విదేశీయులు చాలా మంది వచ్చారు.) వీదేశీయుల గ్రూప్ లేవండి. విదేశాలలో కూడా ఒక విశేష బాప్ దాదాకు చాలా మంచిగా అనిపిస్తుంది. ఏమిటది? అందరూ చాలా ఉమంగ-ఉత్సాహంతో ఉన్నారు. ఎందుకంటే విదేశాల మూల-మూలలో తండ్రి స్థానాలను తయారు చేశారు. ఈ సంవత్సరం ఎన్ని క్రొత్త స్థానాలను తయారు చేశారు? (12-15) సందేశం నలువైపులా లభించాలని మంచి ఉత్సాహముంది. ఈ లక్ష్యం చాలా బాగుంది. ఎక్కడకు వెళ్ళినా అక్కడ ఎవరినో ఒకరిని నిమిత్తంగా తయారు చేయాలనే సేవా లక్ష్యం మంచిగా పెట్టుకుంటారు. ఈ విశేషత ఉన్నందున ప్రతి ఒక్కరూ ఎంత వీలుంటే అంత తమను సేవకు నిమిత్తంగా చేసుకోవాలని ఆఫర్ కూడా చేస్తారు, ప్రత్యక్షంగా కూడా చేస్తారు. ఇంటింటిలో బాబా ఇల్లు ఉండాలని ఆలోచిస్తారు. ఈ ఉమంగ-ఉత్సాహాలు చాలా బాగున్నాయి. అందువలన ఈ ఉత్సాహ-ఉల్లాసాల కొరకు, ఇంకా ముందుకు వెళ్ళాలని అడ్డాన్సుగా బాప్ దాదా అభినందనలు తెలుపుతున్నారు. బాప్ దాదా, విదేశీయులు అనగా విశ్వకళ్యాణం చెయ్యటానికి నిమిత్తంగా అయ్యే పిల్లలకు ఇదే చెప్తున్నారు - “ఇప్పుడు సేవ మరియు విదేశీ స్థితిలో నెంబర్ వన్ గా విదేశీ పిల్లలే కావాలి. తయారవ్వాలి కదా? ఎప్పుడు? 1999 లోనా లేక 2000 సం. లోనా? ఎప్పుడో కాదు. ఇప్పుడు. అవ్వక తండ్రి పాలనకు ప్రత్యక్ష ఋజువునివ్వాలి. బ్రహ్మబాబా విదేశీ స్థితి ద్వారా కర్మాతీతులుగా అయ్యారు. మీరు అవ్వక బ్రహ్మ విశేష పాలనకు పాత్రులు. అందువలన అవ్వక పాలనకు విదేశీలుగా అయ్యే ప్రతిఫలం తండ్రికి ఇవ్వండి. సేవ మరియు స్థితుల బ్యాలెన్స్ ఉంచుకొను రెస్టాన్స్ ఇవ్వండి. సరేనా! అంగీకారమే కదా! చెయ్యాల్సిందే. చూస్తాము, ఆలోచిస్తాము అని బాప్ దాదా ఆలోచించరు. చెయ్యాల్సిందే, మీ భాషలో చెప్పండి “చెయ్యాల్సిందే”. టీ.వీలో చూసే వారందరూ కూడా ఇలాగే చెప్తున్నారు కదా? బాప్ దాదా చూస్తున్నారు. భారతదేశంలో గాని, విదేశాలలో గాని అందరినీ చూస్తున్నారు. మేము చేస్తాం, మేము చేస్తాం, మేము చెయ్యాల్సిందే అని అందరికీ ఉత్సాహం వస్తూ ఉంది. అందుకు అడ్డాన్స్ గా అభినందనలు. మంచిది

నలువైపులా ఉన్న సర్వ శ్రేష్ట భాగ్యవంతులకు, సర్వ శ్రేష్ట ఖజానాలకు యజమానులైన వారికి సీదా సేవ మరియు స్థితుల బ్యాలెన్స్ పెట్టుకొనే జ్ఞానీ ఆత్మలకు, సర్వ శక్తి సంపన్న ఆత్మలకు, సీదా బంధన ముక్తులు, జీవన్ముక్తులైన ఆత్మలకు బాప్ దాదా ప్రీయస్థితులు మరియు సమస్తే.

**వరదానము:-** “పరీక్షలు, సమస్యలు వచ్చినపుడు నిరుత్సాహపడుటకు బదులు మనోరంజనాన్ని

**అనుభవం చేసే సదా విజయ భవ**”

ఈ పురుషార్థ జీవితంలో డ్రామనుసారం సమస్యలు, పరిస్థితులు రానే వస్తాయి(రావాల్సిందే). జన్మ తీసుకుంటూనే ముందుకు వెళ్ళాలనే లక్ష్యముంచుకోవడం అనగా పరీక్షలను మరియు సమస్యలను ఆవస్థించుటే. దారిని నిశ్చయించుకొని నడుచునపుడు దారిలో దృశ్యాలు కనిపించకుండా ఉండాలంటే అదెలా సాధ్యమవుతుంది! ఆ దృశ్యాలను దాటుకొని ముందుకు పోవుటకు బదులు వాటిని సవరిస్తూ కూర్చుంటే తండ్రిని స్మృతి చేయు కనెక్షన్ లూజ్ అయిపోతుంది. మనోరంజనానికి బదులు మనసు వాడిపోతుంది. అందువలన “వాహ్ దృశ్యాలూ వాహ్” అని పాటలు పాడుతూ ముందుకు సాగండి. అనగా “సదా విజయ భవ” అను వరదానులుగా కండి.

**సోగ్స్:-** “మర్యాదల లోపల నడవటం అనగా పురుషోత్తములుగా అగుట”